


باب 10

روشنی۔ انعکاس اور انعطاف

(Light – Reflection and Refraction)



دنیا میں اپنے چاروں طرف ہم کئی طرح کی اشیاء دیکھتے ہیں۔ حالانکہ، ایک اندھیرے کمرے میں ہم کچھ بھی نہیں دیکھ پاتے۔ جیسے ہی کمرے کو روشن کیا جاتا ہے سبھی چیزیں دکھائی دینے لگتی ہیں۔ وہ کیا ہے جو چیزوں کو واضح کر دیتا ہے؟ دن کے وقت سورج کی روشنی ہمیں اشیاء کو دیکھنے میں مدد کرتی ہے۔ اشیاء اپنے اوپر پڑنے والی روشنی کو منعکس کر دیتی ہیں۔ یہ منعکس روشنی جب ہماری آنکھوں میں پہنچتی ہے تو وہ ہمیں چیزوں کو دیکھنے کے قابل بناتی ہے۔ ہم ایک شفاف وسیلہ کے آر پار دیکھ سکتے ہیں کیونکہ اس میں سے روشنی کی ترسیل ہو جاتی ہے۔ روشنی کے ساتھ جڑے ہوئے متعدد حیرت انگیز مظاہر ہیں جیسے آئینے کے ذریعہ شبیہ کا بننا، تاروں کا ٹٹمانا، قوس قزح کے خوبصورت رنگ، کسی وسیلہ کی وجہ سے روشنی کا مڑ جانا وغیرہ۔ روشنی کی خصوصیات کا مطالعہ ہمارے لیے ان کی تحقیق میں مددگار ہوگا۔

اپنے چاروں طرف موجود عام بصری مظاہر کا مشاہدہ کرنے پر ہم اس نتیجے پر پہنچتے ہیں کہ روشنی سیدھی لائن میں سفر کرتی ہے۔ یہ حقیقت اس بات کی طرف اشارہ کرتی ہے کہ روشنی کے چھوٹے سے ماخذ کے ذریعہ کسی غیر شفاف شے کی بہت واضح پر چھائی بنتی ہے جو روشنی کے اس سیدھی لائن والے راستے میں آتا ہے۔ اسے عام طور سے روشنی کی شعاع (Ray of Light) کے طور پر ظاہر کیا جاتا ہے۔

اگر کوئی بہت چھوٹی غیر شفاف شے روشنی کے راستے میں آتی ہے تو روشنی کی یہ خاصیت ہے کہ وہ سیدھی لائن میں نہ چل کر اس کے چاروں طرف جھک جاتی ہے۔ اس اثر کو روشنی کا انحراف (Diffraction) کہتے ہیں۔ اس سے شعاعیں جو سیدھی لائن میں چلتی ہیں ان کا بصری آلات میں استعمال ناکام ہو جاتا ہے۔ انحراف جیسے مظہر کو سمجھانے کے لیے روشنی کو لہر کی مانند فرض کیا جاتا ہے۔ اس کو تفصیل سے آپ اعلیٰ درجات میں پڑھیں گے۔ دوبارہ، بیسویں صدی کی شروعات میں یہ بات معلوم ہوئی کہ روشنی کا لہر نظریہ اکثر روشنی اور مادہ کے درمیان باہمی عمل میں نامناسب دکھاتا ہے۔ روشنی عام طور سے ذرات کی دھارا کی طرح برتاؤ کرتی ہے۔ روشنی کی فطرت کے بارے میں یہ تذبذب کچھ سالوں تک برقرار رہا جب تک کہ روشنی کا جدید کوٹم نظریہ ظاہر نہیں ہوا تھا جس میں روشنی کو نہ 'لہر' اور نہ ہی 'ذرہ' کہا گیا۔ یہ نیا نظریہ روشنی کے ذراتی اور لہر خصوصیت کو ہم آہنگ کرتا ہے۔

اس باب میں ہم روشنی کی سیدھی لائن میں اشاعت کا استعمال کرتے ہوئے انعکاس اور انعطاف کے مظہر کا مطالعہ کریں گے۔ یہ بنیادی تصورات کچھ بصری مظاہر کا مطالعہ کرنے میں ہماری مدد کریں گے جو قدرتی ماحول میں

موجود ہیں۔ ہم اس باب میں کروی آئینوں (Spherical mirrors) کے ذریعہ ہونے والے روشنی کے انعکاس اور روشنی کے انعطاف اور حقیقی زندگی میں ان کے استعمال کو سمجھنے کی کوشش کریں گے۔

10.1 روشنی کا انعکاس (Reflection of Light)

ایک بہت زیادہ پالش کی ہوئی سطح جیسے کہ آئینہ، اپنے اوپر گرنے والی زیادہ تر روشنی کا انعکاس کر دیتا ہے۔ آپ روشنی کے انعکاس کے قوانین سے پہلے سے ہی واقف ہیں۔ آئینے ہم ان قوانین کو پھر سے یاد کرتے ہیں۔

- زاویہ وقوع (Angle of incidence) زاویہ انعکاس (Angle of reflection) کے برابر ہوتا ہے۔
 - واقع شعاع، وقوع کے نقطہ پر آئینہ کے لیے نارمل اور منعکس شعاع ایک ہی مستوی میں ہوتے ہیں۔
- انعکاس کے یہ قوانین ہر طرح کی انعکاسی سطحوں کے لیے استعمال ہوتے ہیں جس میں کروی سطحیں بھی شامل ہیں۔ آپ ایک مسطح آئینہ کے ذریعہ بننے والی شبیہ سے واقف ہوں گے۔ شبیہ کی کیا خصوصیات ہیں؟ مسطح آئینہ کے ذریعہ بننے والی شبیہ ہمیشہ مجازی (Virtual) اور سیدھی ہوتی ہے۔ شبیہ کا سائز شے کے سائز کے برابر ہوتا ہے۔ شبیہ آئینہ سے اتنی ہی دور بنتی ہے جتنی کہ شے اس سے دور ہوتی ہے۔ اس کے ساتھ ہی شبیہ عرضی تقلیب میں بھی ہوتی ہے۔ اگر منعکس سطحیں کروی ہوں تو شبیہ کیسی ہوگی؟ آئیے ہم اس کی تحقیق کرتے ہیں۔

سرگرمی 10.1

- ایک بڑا چمکدار چمچ لیجیے۔ اپنا چہرہ اس کی کروی سطح میں دیکھنے کی کوشش کیجیے۔
- کیا آپ کو شبیہ دکھائی دیتی ہے؟ یہ چھوٹی ہے یا بڑی؟
- چمچ کو اپنے چہرے سے دھیرے دھیرے دور لے جائیے۔ شبیہ کا مشاہدہ کیجیے۔ وہ کس طرح تبدیل ہوتی ہے؟
- چمچ کو پلٹ دیجیے اور سرگرمی کو دوہرائیے۔ شبیہ اب کیسی دکھائی دیتی ہے؟
- دونوں سطحوں کی شبیہوں کی خصوصیات کا موازنہ کیجیے۔

ایک چمکدار چمچ کی خمیدہ سطح کو کروی آئینہ کے نام سے جانا جاتا ہے۔ عام طور پر سب سے زیادہ استعمال ہونے والا خمیدہ آئینہ کروی آئینہ ہے۔ اس طرح کے آئینوں کی انعکاسی سطح کو کڑھ کی سطح کا ایک حصہ کہا جاسکتا ہے۔ ایسے آئینے جن کی منعکس سطح کروی ہوں، کروی آئینے کہلاتے ہیں۔ اب ہم کروی آئینوں کے بارے میں تفصیل سے پڑھتے ہیں۔


10.2 کروی آئینہ (Spherical Mirrors)

کسی کروی آئینہ کی انعکاسی سطح اندر کی طرف یا باہر کی طرف خمیدہ ہو سکتی ہے۔ وہ کروی آئینہ جس کی انعکاسی سطح اندر کی طرف خمیدہ ہو یعنی جس کا رخ کڑھ کے مرکز کی طرف ہو اسے مقعر آئینہ (Concave mirror) کہتے ہیں۔ ایک کروی آئینہ جس کی انعکاسی سطح باہر کی طرف خمیدہ ہو محضب آئینہ (Convex mirror) کہلاتا ہے۔ ان آئینوں کو شکل 10.1 میں دکھایا گیا ہے۔ آپ ان اشکال میں غور کیجیے کہ آئینوں کے پیچھے کا حصہ رنگا ہوا ہے۔

اب آپ کو یہ سمجھ میں آ رہا ہوگا کہ چچے کی جو سطح اندر کی طرف خمیدہ ہے اسے محدب آئینہ کی طرح اور جو سطح باہر کی طرف ابھری ہوئی ہے اسے مقعر آئینہ کی طرح سمجھا جاسکتا ہے۔

کڑوی آئینوں کے بارے میں مزید مطالعہ کرنے سے پہلے ہمیں کچھ اصطلاحات کو جاننے اور سمجھنے کی ضرورت ہے۔ جب ہم کڑوی آئینوں کے بارے میں بات کرتے ہیں تو یہ اصطلاحات عام طور سے استعمال ہوتی ہیں، کسی کڑوی آئینے کی انعکاسی سطح کا مرکز ایک نقطہ ہوتا ہے جسے قطب (Pole) کہتے ہیں۔ یہ آئینہ کی سطح پر موجود ہوتا ہے۔ قطب کو عام طور پر P سے ظاہر کیا جاتا ہے۔

کڑوی آئینے کی انعکاسی سطح کڑہ کا ایک حصہ بناتی ہے۔ اس کڑہ کا ایک مرکز ہوتا ہے۔ یہ نقطہ کڑوی آئینہ کا مرکز انحناء کہلاتا ہے۔ اسے C سے ظاہر کیا جاتا ہے۔ برائے مہربانی یہ یاد رکھیے کہ مرکز انحناء آئینہ کا حصہ نہیں ہے۔ یہ اس کی انعکاسی سطح کے باہر موجود ہوتا ہے۔ ایک مقعر آئینہ کا مرکز انحناء اس کے سامنے موجود ہوتا ہے۔ جبکہ محدب آئینہ میں یہ آئینہ کے پیچھے ہوتا ہے۔ آپ اسے شکل 10.2 (a) اور (b) میں دیکھ سکتے ہیں۔ اس کڑہ کا نصف قطر جس سے کڑوی آئینے کی انعکاسی سطح بنتی ہے، آئینہ کا نصف قطر انحناء (Radius of curvature) کہلاتا ہے۔ اسے R کے ذریعہ دکھایا جاتا ہے۔ آپ یہ غور کیجیے کہ فاصلہ PC دائرے کے نصف قطر کے برابر ہے۔ ایک سیدھی لائن فرض کیجیے جو کڑوی آئینہ کے قطب اور مرکز انحناء سے ہو کر گزر رہی ہے۔ اس لائن کو خاص محور (Principal axis) کہتے ہیں۔ یاد رکھیے کہ خاص محور آئینہ کے قطب کے لیے نارمل ہوتی ہے۔ آئیے ہم آئینہ سے جڑی ہوئی ایک اہم اصطلاح کو اس سرگرمی کے ذریعہ سمجھتے ہیں۔




شکل 10.1 کڑوی آئینوں کی تصویری پیشکش، رنگی ہوئی سطح غیر انعکاسی ہے۔

سرگرمی 10.2

- احتیاط:** سورج کی طرف براہ راست نہ دیکھیں یہاں تک کہ وہ آئینہ جو سورج کی روشنی کا انعکاس کر رہا ہو اس میں بھی نہ دیکھیں۔ یہ آپ کی آنکھوں کو نقصان پہنچا سکتا ہے۔
- ایک مقعر آئینہ کو اپنے ہاتھوں میں پکڑ کر اس کی انعکاسی سطح کو سورج کی طرف کیجیے۔
 - آئینہ کے ذریعہ منعکس ہونے والی روشنی کا رخ ایک کاغذ کی شیٹ کی طرف کیجیے جو آئینے کے قریب رکھی ہو۔
 - کاغذ کی شیٹ کو دھیرے دھیرے آگے پیچھے کیجیے جب تک کہ آپ کو اُس پر ایک گہرا اور واضح روشنی کا نشان نمل جائے۔
 - آئینہ اور کاغذ کو اسی حالت میں کچھ دیر کے لیے رکھیے۔ آپ کیا مشاہدہ کرتے ہیں؟ کیوں؟

سب سے پہلے کاغذ دھواں پیدا کرتے ہوئے جلنا شروع کرتا ہے۔ تھوڑی دیر بعد اس میں آگ لگ جاتی ہے۔ یہ کیوں جلتا ہے؟ سورج سے حاصل شدہ روشنی ایک واضح، گہرے نشان کے طور پر ایک آئینہ کے ذریعہ ایک ہی نقطہ پر مرکوز ہو جاتی ہے۔ بے شک روشنی کا یہ نشان کاغذ کی شیٹ پر سورج کی شبیہ ہے۔ یہ نقطہ مقعر آئینہ کا فوکس ہے۔ سورج کی روشنی کے ارتکاز کی وجہ سے پیدا ہونے والی گرمی کاغذ کو جلا دیتی ہے۔ آئینہ کے مقام سے اس شبیہ کا فاصلہ آئینہ کی فوکل لمبائی کے تقریباً برابر ہوتا ہے۔

آئیے ہم اس مشاہدہ کو ایک رے ڈائیگرام (Ray diagram) کے ذریعہ سمجھنے کی کوشش کریں۔



شکل 10.2
(a) مقعر آئینہ
(b) محدب آئینہ

شکل 10.2 (a) کا غور سے مشاہدہ کیجیے۔ بہت ساری شعاعیں جو خاص محور کے متوازی محدب آئینہ پر گر رہی ہیں۔ منعکس شعاعوں کا مشاہدہ کیجیے۔ یہ سبھی آئینہ کے خاص محور کے ایک نقطہ پر ملتی ہیں۔ یہ نقطہ مقعر آئینہ کا پرنسپل فوکس (Principal Focus) کہلاتا ہے۔ ٹھیک اسی طرح شکل 10.2 (b) کا مشاہدہ کیجیے۔ کس طرح شعاعیں خاص محور کے متوازی ہیں، جو محدب آئینے سے منعکس ہو رہی ہیں۔ منعکس شعاعیں خاص محور پر ایک نقطہ سے آتی ہوئی دکھائی دیتی ہیں۔ یہ نقطہ محدب آئینہ کا پرنسپل فوکس کہلاتا ہے۔ پرنسپل فوکس کو F کے ذریعہ دکھایا جاتا ہے۔ کروی آئینہ کے قطب اور پرنسپل فوکس کے درمیان کے فاصلے کو فوکل لمبائی (Focal length) کہتے ہیں۔ اسے f سے دکھایا جاتا ہے۔

کروی آئینے کی انعکاسی سطح عام طور سے کروی ہوتی ہے۔ سطح کا ایک دائری کنارہ ہوتا ہے۔ کروی آئینہ کی انعکاسی سطح کا قطر اس کا اپرچر (Aperture) کہلاتی ہے۔ شکل 10.2 میں فاصلہ MN اپرچر کو ظاہر کرتا ہے۔ ہم اپنے مباحثہ میں صرف ان کروی آئینوں کا ذکر کریں گے جن کے اپرچر ان کے نصف قطر انحناء سے بہت چھوٹے ہوں۔ کسی کروی آئینہ کے نصف قطر انحناء R اور فوکل لمبائی f کے درمیان کیا کوئی رشتہ ہے؟ چھوٹے اپرچر والے کروی آئینوں کا نصف قطر انحناء ان کی فوکل لمبائی کے دوگنے کے برابر پایا جاتا ہے۔ ہم اسے $R=2f$ سے دکھا سکتے ہیں۔ اس سے یہ ظاہر ہوتا ہے کہ کروی آئینہ کا پرنسپل فوکس اس کے قطب اور مرکز انحناء کے بالکل بیچ میں واقع ہوتا ہے۔

10.2.1 کروی آئینوں کے ذریعہ شبیہ کا بننا (Image formation by Spherical Mirrors)

آپ نے مسطح آئینوں کے ذریعہ شبیہ کے بننے کا مطالعہ کیا ہوگا۔ آپ ان کے ذریعے بننے والی شبیہ کی نوعیت، مقام اور نسبتی سائز کے بارے میں بھی جانتے ہوں گے۔ کروی آئینوں کے ذریعے بننے والی شبیہوں کے بارے میں کیا خیال ہے؟ ایک مقعر آئینے کے ذریعے بننے والی کسی شے کی شبیہ کے مقام کا اندازہ ہم کیسے لگا سکتے ہیں؟ کیا یہ شبیہ حقیقی ہے یا مجازی؟ کیا یہ شبیہ شے کے مقابلے بڑی، تخفیف شدہ یا پھر برابر سائز کی ہے؟ ہم اس بات کی تحقیق ایک سرگرمی کے ذریعے کریں گے۔

سرگرمی 10.3

آپ مقعر آئینے کی فوکل لمبائی معلوم کرنے کا طریقہ پہلے ہی پڑھ چکے ہیں۔ سرگرمی 10.2 میں آپ نے دیکھا کہ کاغذ پر بننے والا واضح، گہرا روشنی کا نشان اصل میں سورج کی شبیہ ہے۔ وہ ایک چھوٹی، حقیقی اور اٹی شبیہ تھی۔ آپ نے آئینے سے شبیہ کی کے فاصلے کی پیمائش کر کے مقعر آئینے کی تقریبی فوکل لمبائی حاصل کی۔

■ ایک محدب آئینہ لیجیے۔ اس کی تقریبی فوکل لمبائی اوپر دیے گئے طریقہ سے نکالیے۔ فوکل لمبائی کی قدر کو لکھ لیجیے۔ (آپ اس فوکل لمبائی کو فاصلے پر رکھی ہوئی کسی چیز کی شبیہ ایک کاغذ کی شیٹ پر حاصل کر کے بھی نکال سکتے ہیں۔)

- میز پر چاک کی مدد سے ایک لائن کھینچیں۔ مقعر آئینے کو ایک اسٹینڈ پر فٹ کیجیے۔ اسٹینڈ کو لائن پر اس طرح رکھیے کہ اس کا قطب لائن پر ہے۔
- چاک کی مدد سے پہلی لائن کے متوازی دو اور لائنیں اس طرح کھینچیے کہ کوئی بھی دو متوازی لائنوں کے درمیان کا فاصلہ آئینے کی فوکل لمبائی کے برابر ہو۔ یہ لائنیں اب بالترتیب نقطوں F، P اور C کے مقامات کے نظیری ہوں گی۔ یاد کیجیے ایک چھوٹے اپرچر والے کر دی آئینے کے لیے پرنسپل فوکس F اس کے قطب P اور دائری مرکز C کے بیچ واقع ہوتا ہے۔
- ایک چمکدار شے جیسے کہ جلتی ہوئی موم بتی کو C سے دور کسی مقام پر رکھیے۔ آئینے کے سامنے کاغذ کا ایک پردہ رکھیے اور اسے اس وقت تک ہلائیے جب تک کہ اس پر موم بتی کی لوکی ایک واضح اور چمکدار شبیہ نہ بن جائے۔
- شبیہ کا اچھی طرح مشاہدہ کیجیے۔ اس کی نوعیت، مقام اور شے کے سائز کے مقابلہ اس کے نسبتی سائز کو نوٹ کیجیے۔
- اس سرگرمی کو دوہرائیے، موم بتی کو (a) ٹھیک C کے پیچھے رکھ کر۔ (b) C پر رکھ کر (C) اور F کے درمیان میں رکھ کر (d) پر رکھ کر اور (C) اور P کے بیچ رکھ کر۔
- ان میں سے ایک صورت میں آپ کو پردے پر کوئی شبیہ حاصل نہیں ہوگی۔ اس صورت میں شے کے فاصلہ کا پتہ لگائیے اور پھر آئینے میں اس کی مجازی شبیہ کو دیکھیے۔
- اپنے مشاہدات کو نوٹ کیجیے اور اسے جدول میں نوٹ کیجیے۔

اوپر دی گئی سرگرمی میں آپ دیکھیں گے کہ مقعر آئینے کے ذریعہ بننے والی شبیہ کی نوعیت، مقام اور سائز نقطہ F، P اور C سے شے کے نسبتی مقام پر منحصر ہے۔ شے کے کچھ مقامات کے لیے بننے والی شبیہ حقیقی ہوتی ہے اور یہ بھی دیکھا گیا ہے کہ کچھ دوسرے مقامات پر رکھی ہوئی شے کے لیے شبیہ مجازی بنتی ہے۔ شبیہ یا تو تکبیر شدہ ہوگی یا تخفیف شدہ یا پھر شے کے مقام کے حساب سے اس کی جسامت کے برابر ہوگی۔ ان مشاہدات کا خلاصہ جدول 10.1 میں کیا گیا ہے۔



جدول 10.1 شے کے مختلف مقامات کے لیے مقعر آئینے کے ذریعہ بننے والی شبیہ۔

شے کا مقام	شبیہ کا مقام	شبیہ کا (سائز)	شبیہ کی نوعیت
لا انتہا پر	فوکس F پر	بے حد تخفیف شدہ، نقطہ کے برابر	حقیقی اور الٹی
C سے دور	F اور C کے درمیان	تخفیف شدہ	حقیقی اور الٹی
C پر	C پر	یکساں سائز	حقیقی اور الٹی
C اور F کے درمیان	C سے دور	بڑا	حقیقی اور الٹی
F پر	لا انتہا پر	بہت زیادہ بڑا	حقیقی اور الٹی
P اور F کے درمیان	آئینے کے پیچھے	بڑا	مجازی اور سیدھی



10.2.2 شعاعی ڈائیگرام کے استعمال سے کروی آئینوں کے ذریعہ بنائی گئی شبیہ کا اظہار

ہم کروی آئینوں کے ذریعہ شبیہ کے بننے کا مطالعہ شعاعی ڈائیگرام کھینچ کر بھی کر سکتے ہیں۔ کروی آئینہ کے سامنے رکھی گئی ایک متناہی سائز کی وسیع شے پر غور کیجیے۔ وسیع شے کا ہر چھوٹا حصہ ایک نقطہ ماخذ کی طرح کام کرتا ہے۔ ان نقطوں سے لا انتہا شعاعیں پیدا ہوتی ہیں۔ کسی شے کی شبیہ کا مقام معلوم کرنے کی غرض سے شعاعی ڈائیگرام کی تشکیل کے لیے خود مختار اندازہ طور پر کسی نقطہ سے نمودار ہوتی ہوئی بے شمار شعاعوں کو فرض کیا جاسکتا ہے۔ شعاعی ڈائیگرام کی وضاحت کے لیے صرف دو شعاعوں کو لینا آسان رہے گا۔ ان شعاعوں کو اس طرح سے منتخب کیا جاتا ہے کہ آئینہ سے انعکاس کے بعد ان کی سمت کا پتہ لگانا آسان ہو۔



کم از کم دو منعکس شعاعوں کے تقاطع سے شبیہ کے مقام کا پتہ چل جاتا ہے۔ مندرجہ ذیل میں سے کوئی دو شعاعوں کو شبیہ کا مقام معلوم کرنے کے لیے فرض کیا جاسکتا ہے۔



شکل 10.3



شکل 10.4




شکل 10.5

(i) خاص محور سے متوازی ایک شعاع انعکاس کے بعد مقعر آئینہ کے پرنیپل فوکس سے ہو کر گزرتی ہے اور محدب آئینہ کی صورت میں غیر مرکوز (Diverge) ہوتی ہوئی دکھائی پڑتی ہے۔ اسے شکل 10.3 (a) اور (b) میں سمجھایا گیا ہے۔

(ii) ایک شعاع جو مقعر آئینہ کے پرنیپل فوکس سے ہو کر گزر رہی ہے یا کہ ایک شعاع جس کا رخ محدب آئینہ کے پرنیپل فوکس کی طرف ہے، انعکاس کے بعد خاص محور کے متوازی نمودار ہوگی۔ اسے شکل (a) 10.4 اور (b) میں سمجھایا گیا ہے۔

(iii) ایک شعاع جو کسی مقعر آئینہ کے مرکز انحناء سے ہو کر گزرتی ہے یا ایک محدب آئینہ کے مرکز انحناء کی سمت میں موڑ دی جاتی ہے تو وہ انعکاس کے بعد اسی راستہ پر واپس منعکس ہو جاتی ہے۔ اسے شکل 10.5 (a) اور (b) میں دکھایا گیا ہے۔ روشنی کی شعاعیں اسی راستے سے واپس آ جاتی ہیں کیونکہ واقع شعاعیں آئینہ کے نارمل سے ہو کر انعکاسی سطح پر گرتی ہیں۔

(iv) ایک شعاع جو مقعر آئینہ یا محدب آئینہ کے نقطہ P (آئینہ کا قطب) کی طرف خاص محور پر ترچھی واقع ہوتی ہے (شکل 10.6 (a)) (شکل 10.6 (b))، ترچھی منعکس ہوتی ہے۔ واقع شعاعیں اور منعکس شعاعیں خاص محور سے برابر زاویہ بناتے ہوئے وقوع کے نقطہ (نقطہ P) پر انعکاس کے قوانین کا اتباع کرتی ہیں۔




شکل 10.6

یاد رکھیے کہ اوپر دیے ہوئے تمام معاملات (Cases) میں انعکاس کے قوانین پر عمل کیا گیا ہے۔ وقوع کے نقطہ پر، واقع شعاع اس طرح سے منعکس ہوتی ہے کہ انعکاس کا زاویہ وقوع کے زاویہ کے برابر ہو جاتا ہے۔

(a) مقعر آئینہ کے ذریعہ شبیہ کا بننا (Image formation by Concave mirror)

شکل 10.7 میں شے کی مختلف حالتوں کے لیے مقعر آئینہ کے ذریعہ بننے والی شبیہ کے شعاعی ڈائیگرام کو دکھایا گیا ہے۔



شکل 10.7 مقعر آئینہ کے ذریعہ بننے والی شبیہ کے شعاعی ڈائیگرام

سرگرمی 10.4

- جدول 10.1 میں دکھائی گئی شے کی ہر ایک پوزیشن کے لیے شعاعی ڈائیگرام بنائیے۔
- شبیہ کا مقام معلوم کرنے کے لیے آپ گذشتہ سیکشن میں سے کوئی دو شعاعوں کا استعمال کر سکتے ہیں۔
- اپنے ڈائیگرام کا موازنہ شکل 10.7 سے کیجیے۔
- ہر ایک حالت میں بنی ہوئی شبیہ کی نوعیت، مقام اور نسبتی جسامت کی وضاحت کیجیے۔
- نتیجوں کو جدول میں آسان شکل میں لکھیے۔

مقعر آئینوں کے استعمال (Uses of Concave mirrors)

مقعر آئینوں کو عام طور پر ٹارچ، سرچ لائٹ اور گاڑیوں کی ہیڈ لائٹوں میں روشنی کا پاور اور متوازی بیم حاصل کرنے کے لیے استعمال کیا جاتا ہے۔ اکثر انہیں شیونگ آئینوں کے طور پر بھی استعمال کرتے ہیں تاکہ چہرے کی بڑی شبیہ دیکھ سکیں۔ دانتوں کے ڈاکٹر مقعر آئینہ کا استعمال مریضوں کے دانتوں کی بڑی شبیہ حاصل کرنے کے لیے کرتے ہیں۔ بڑے محدب آئینوں کا استعمال شمسی بھٹیوں میں گرمی پیدا کرنے کی غرض سے سورج کی روشنی مرکوز کرنے کے لیے کیا جاتا ہے۔


(b) محدب آئینہ کے ذریعہ شبیہ کا بنا (Image formation by a convex mirror)

ہم نے مقعر آئینہ کے ذریعہ شبیہ کے بننے کا مطالعہ کیا۔ اب ہم محدب آئینہ کے ذریعہ شبیہ کے بننے کا مطالعہ کریں گے۔

سرگرمی 10.5

- ایک محدب آئینہ لیجیے اور اسے ایک ہاتھ میں پکڑ لیجیے۔
- دوسرے ہاتھ میں ایک پینسل کو سیدھی حالت میں پکڑ لیجیے۔
- آئینہ میں پینسل کی شبیہ کا مشاہدہ کیجیے۔ کیا شبیہ سیدھی ہے یا پھرائی ہے؟ کیا وہ تخفیف شدہ ہے یا پھر وسیع؟
- پینسل کو دھیرے دھیرے آئینہ سے دور لے جائیے۔ کیا شبیہ چھوٹی ہو رہی ہے یا پھر بڑی ہو رہی ہے؟
- اس سرگرمی کو احتیاط سے دوہرائیے۔ جیسے جیسے شے کو آئینہ سے دور لے جایا جاتا ہے؟ دیکھیے کہ کیا شبیہ فوکس کے پاس آ جاتی ہے یا پھر دور کھسک جاتی ہے۔

محدب آئینہ سے بنی ہوئی شبیہ کا مطالعہ کرنے کے لیے ہم شے کے دو مقامات پر غور کریں گے۔ پہلے میں شے لائنہ (Infinity) پر ہے جبکہ دوسرے مقام میں شے آئینہ سے متناہی فاصلے پر موجود ہے۔ محدب آئینہ کے ذریعہ ان دونوں مقامات کے لیے شے کی شبیہ کے بننے کو شکل 10.8 (a) اور (b) میں انفرادی طور پر شعاعی ڈائیگرام کی شکل میں دکھایا گیا ہے۔ نتیجوں کا خلاصہ جدول 10.2 میں پیش کیا گیا ہے۔



شکل 10.8 محدب آئینہ کے ذریعہ شبیہ کا بننا

جدول 10.2 محدب آئینہ کے ذریعہ بنی شبیہ کی نوعیت، مقام اور نسبتی جسامت

شبیہ کی نوعیت	شبیہ کی جسامت	شبیہ کا مقام	شے کا مقام
مجازی اور سیدھی	بے حد تخفیف شدہ، نقطہ کے سائز کا	آئینہ کے پیچھے فوکس F پر۔	لا انتہا پر
مجازی اور سیدھی	تخفیف شدہ	آئینہ کے پیچھے P اور F کے درمیان	لا انتہا اور آئینہ کے قطب P کے درمیان

آپ نے ابھی تک مسطح آئینہ، محدب آئینہ اور مقعر آئینہ کے ذریعہ بننے والی شبیہ کا مطالعہ کیا ہے۔ ان میں سے کون سا آئینہ کسی بڑی شے کی مکمل شبیہ دے سکتا ہے؟ آئیے اسے ہم ایک سرگرمی کے ذریعہ تحقیق کرتے ہیں۔

سرگرمی 10.6

- ایک مسطح آئینہ میں کسی دور دراز مقام پر واقع شے جیسے کہ ایک درخت کی شبیہ کا مشاہدہ کیجیے۔
- کیا آپ کو پوری لمبائی کی شبیہ دکھائی دیتی ہے۔
- الگ الگ سائز کے مسطح آئینوں سے کوشش کیجیے۔ کیا آپ کو پوری شے اس کی شبیہ میں دکھائی دیتی ہے؟
- اس سرگرمی کو ایک مقعر آئینہ کے ساتھ دہرائیے۔ کیا آئینہ شے کی پوری لمبائی کی شبیہ دیتا ہے؟
- اب اسے محدب آئینہ کے ساتھ کرنے کی کوشش کیجیے۔ کیا آپ کو کامیابی ملی؟ اپنے مشاہدات کی استدلالی وضاحت کیجیے۔

آپ ایک چھوٹے محدب آئینہ میں ایک اونچی عمارت/درخت کی مکمل شبیہ دیکھ سکتے ہیں۔ اسی طرح کا ایک آئینہ آگرہ کے قلعے میں لگا ہوا ہے۔ اگر آپ آگرہ کے قلعے میں جائیں تو فاصلے پر موجود اونچی عمارت/مقبرہ کی مکمل شبیہ دیوار پر لگے ہوئے آئینہ میں دیکھنے کی کوشش کیجیے۔ مقبرہ کو صاف طور پر دیکھنے کے لیے آپ کو دیوار سے جڑے ہوئے چھتے پر صبح ڈھنگ سے کھڑا ہونا پڑے گا۔

محدب آئینہ کے استعمال (Uses of Convex mirror)

محدب آئینہ کا استعمال عام طور سے گاڑیوں میں پیچھے کا منظر دیکھنے والے آئینہ کے طور پر ہوتا ہے۔ یہ آئینے گاڑیوں کے کناروں پر لگائے جاتے ہیں تاکہ ڈرائیور اپنے پیچھے والے ٹریفک کو دیکھ سکے جس سے اس کو حفاظت کے ساتھ گاڑی

چلانے میں مدد مل سکے۔ محدب آئینہ کو اس لیے ترجیح دی جاتی ہے کیونکہ ان سے ہمیشہ سیدھی مگر تخفیف شدہ شبیہ حاصل ہوتی ہے۔ اس کے علاوہ ان کے منظر کا دائرہ بھی بڑا ہوتا ہے کیونکہ ان کے کنارے باہر کی طرف خم دار ہوتے ہیں۔ اس لیے محدب آئینے ڈرائیور کو زیادہ بڑے رقبہ کو دیکھ پانے میں مددگار ثابت ہوتے ہیں جو سطح آئینے نہیں کر سکتے۔

سوالات



- 1- مقعر آئینہ کے پرنسپل فوکس کی تعریف بیان کیجیے۔
- 2- ایک کروی آئینہ کے انحناء کا نصف قطر 20 سینٹی میٹر ہے۔ اس کی فوکل لمبائی کیا ہوگی؟
- 3- اس آئینہ کا نام بتائیے جو کسی شے کی سیدھی اور وسیع شبیہ بناتا ہے۔
- 4- ہم گاڑیوں میں پیچھے کا منظر دیکھنے کے لیے محدب آئینہ کا استعمال کرنے کو کیوں ترجیح دیتے ہیں؟

10.2.3 کروی آئینوں سے انعکاس کے لیے نشان روایت

(Sing Convention for Reflection by Spherical Mirrors)

کروی آئینوں سے روشنی کے انعکاس کے معاملہ میں ہمیں کچھ نشان روایتوں پر عمل کرنا پڑتا ہے جنہیں نئی کارٹیسی نشان روایت (New cartesian sign convention) کہا جاتا ہے۔ اس روایت میں آئینہ کے قطب (P) کو مبدا (Origin) مانا جاتا ہے۔ آئینہ کے خاص محور کو آرڈینیٹ نظام میں $-x$ محور ($x'x$) کے طور پر لیا جاتا ہے۔ روایتیں مندرجہ ذیل ہیں۔

- (i) شے کو ہمیشہ آئینہ کے بائیں طرف رکھا جاتا ہے۔ یہ اس بات کی طرف اشارہ کرتا ہے کہ شے سے نکلنے والی روشنی آئینہ پر بائیں طرف سے پڑتی ہے۔
 - (ii) خاص محور کے متوازی تمام فاصلوں کی پیمائش آئینہ کے قطب سے کی جاتی ہے۔
 - (iii) وہ سبھی فاصلے جن کی پیمائش مبدا کے دائیں طرف سے کی جاتی ہے ($+x$ محور کے ساتھ) انہیں مثبت لیا جاتا ہے جبکہ وہ فاصلے جن کی پیمائش مبدا کے بائیں طرف سے کی جاتی ہے ($-y$ محور کے ساتھ) انہیں منفی لیا جاتا ہے۔
 - (iv) خاص محور کے اوپر اور عمودی، پیمائش کیے جانے والے تمام فاصلوں ($+y$ محور کے ساتھ) کو مثبت لیا جاتا ہے۔
 - (v) خاص محور کے نیچے اور عمودی، پیمائش کیے جانے والے تمام فاصلوں ($-y$ محور کے ساتھ) کو منفی لیا جاتا ہے۔
- آپ کی آسانی کے لیے اوپر بیان کیا گیا نیا کارٹیسی نشان روایت شکل 10.9 میں سمجھایا گیا ہے۔ ان نشان روایتوں کا استعمال آئینہ کا فارمولا حاصل کرنے اور ان سے وابستہ عددی مسائل کو حل کرنے کے لیے کیا جاتا ہے۔

10.2.4 آئینہ کا فارمولا اور تکبیر (Mirror Formula and Magnification)

ایک کروی آئینہ میں اس کے قطب سے شے کے فاصلے کو شے کا فاصلہ (Object distance) (u) کہا جاتا ہے۔ آئینہ کے قطب سے شبیہ کا فاصلہ شبیہ فاصلہ (Image distance) (v) کہلاتا ہے۔ آپ پہلے ہی سے جانتے

ہیں کہ قطب سے پرنسپل فوکس کا فاصلہ فوکل لمبائی (f) کہلاتا ہے۔ ان تینوں مقداروں کے درمیان تعلق کو آئینہ فارمولا کے ذریعہ بتایا جاتا ہے جو اس طرح ہے۔

$$(10.1) \quad \frac{1}{v} + \frac{1}{u} = \frac{1}{f}$$

یہ فارمولا سبھی کروی آئینوں کی سبھی حالتوں اور شے کے سبھی مقامات کے لیے درست ہے۔ آپ کو مسائل حل کرنے کے لیے آئینہ فارمولے میں f, v, u اور R کی عددی قدروں کو رکھتے وقت نئی کارتیسی نشان روایت کا استعمال کرنا چاہیے۔

تکبیر (Magnification)

کروی آئینہ کے ذریعہ پیدا ہونے والی تکبیر ایک شے کی شبیہ کو نسبتی وسعت دیتی ہے جس سے شے کی جسامت کے مقابلہ میں شبیہ بڑی ہو جاتی ہے۔ اس کا مظاہرہ ہم شبیہ کی اونچائی اور شے کی اونچائی کے تناسب کے ذریعہ کر سکتے ہیں۔ عام طور سے اس کو m کے ذریعہ ظاہر کیا جاتا ہے۔ اگر h شے کی اونچائی ہو اور h' شبیہ کی اونچائی تو کروی آئینہ کے ذریعہ پیدا کی گئی تکبیر m کو اس طرح دکھایا جائے گا۔

$$\frac{\text{شبیہ کی اونچائی } [h']}{\text{شے کی اونچائی } [h]} = m$$

$$(10.2) \quad \frac{h'}{h} = m$$


تکبیر (m) شے فاصلہ (u) اور شبیہ فاصلہ (v) سے بھی وابستہ ہے۔ اسے اس طرح ظاہر کرتے ہیں۔

$$(10.3) \quad m = \frac{h'}{h} = -\frac{v}{u}$$

اب اس بات کو نوٹ کیجیے کہ شے جو اکثر خاص محور کے اوپر واقع ہوتی ہے، اس کی اونچائی کو مثبت لیا جاتا ہے۔ مجازی شبیہ کے لیے شبیہ کی اونچائی کو مثبت لیتے ہیں۔ جبکہ حقیقی شبیہ کے لیے اسے منفی لیا جاتا ہے۔ تکبیر کی قدر میں موجود منفی نشان اس بات کو ظاہر کرتا ہے کہ شبیہ حقیقی ہے۔ تکبیر کی قدر میں موجود مثبت نشان اس بات کو ظاہر کرتا ہے کہ شبیہ مجازی ہے۔

مثال 10.1

ایک موٹر گاڑی میں پیچھے کی چیزیں دیکھنے کے لیے استعمال ہونے والے محدب آئینہ کے انحناء کا نصف قطر 3.00 میٹر ہے۔ اگر ایک بس اس آئینہ سے 5.00 میٹر کے فاصلے پر موجود ہے تو بننے والی شبیہ کا مقام، نوعیت اور جسامت معلوم کیجیے۔



شکل 10.9 کروی آئینہ کے لیے نئی کارتیسی نشان روایت

حل

$$+3.00 \text{ m} = R \quad \text{اُختنا کا نصف قطر،}$$

$$-5.00 \text{ m} = u \quad \text{شے کا فاصلہ،}$$

$$? = V \quad \text{شبیبہ کا فاصلہ،}$$

$$? = h' \quad \text{شبیبہ کی اونچائی،}$$

$$f = R/2 = +\frac{3.00\text{m}}{2} = +1.50 \text{ m} \quad \text{فوکل لمبائی،}$$

$$\frac{1}{v} + \frac{1}{u} = \frac{1}{f} \quad \text{چونکہ}$$

$$\frac{1}{v} = \frac{1}{f} - \frac{1}{u} = +\frac{1}{1.50} - \frac{1}{(-5.00)} = \frac{1}{1.50} + \frac{1}{5.00} \quad \text{یا}$$
$$= \frac{5.00 + 1.50}{7.50}$$

$$v = \frac{+7.50}{6.50} = +1.15\text{m}$$

آئینہ کے پیچھے 1.15 m کی شبیبہ بن رہی ہے۔

$$m = \frac{h'}{h} = -\frac{v}{u} = -\frac{1.15\text{m}}{-5.00\text{m}} \quad \text{تکبیر،}$$

$$= +0.23$$

شبیبہ مجازی، سیدھی اور جسامت میں 0.23 گنا چھوٹی ہے۔

مثال 10.2

ایک 4.0 سینٹی میٹر جسامت والی شے ایک 15.0 سینٹی میٹر فوکل لمبائی والے مقعر آئینہ کے سامنے 25.0 سینٹی میٹر کے فاصلے پر رکھی گئی ہے۔ ایک واضح شبیبہ حاصل کرنے کے لیے آئینہ سے کتنے فاصلے پر ایک پردہ کورکھنا چاہیے؟ شبیبہ کی نوعیت اور جسامت معلوم کیجیے۔

حل

$$+4.0 \text{ cm} = h \quad \text{شے کی جسامت،}$$

$$-25.0 \text{ cm} = u \quad \text{شے کا فاصلہ،}$$

$$-15.0 \text{ cm} = f \quad \text{فوکل لمبائی،}$$

$$? = v \quad \text{شبیبہ کا فاصلہ،}$$

$$? = h' \quad \text{شبیبہ کی جسامت،}$$

مساوات (10.1) سے

$$\frac{1}{v} + \frac{1}{u} = \frac{1}{f}$$

$$\frac{1}{v} = \frac{1}{f} - \frac{1}{u} = \frac{1}{-15.0} - \frac{1}{-25.0} = -\frac{1}{15.0} + \frac{1}{25.0}$$

$$\frac{1}{v} = \frac{-5.0 + 3.0}{75.0} = \frac{-2.0}{75.0}$$

$$v = -37.5 \text{ cm}$$

پردہ کو آئینہ سے 37.5 سینٹی میٹر دور رکھنا چاہیے۔ شبیہ حقیقی ہے۔

$$m = \frac{h'}{h} = -\frac{v}{u}$$

$$h' = -\frac{vh}{u} = -\frac{(-37.5 \text{ cm})(+4.0 \text{ cm})}{(-25.0 \text{ cm})}$$

$$-6.0 \text{ cm} = h'$$

شبیہ الٹی اور بڑی ہے۔

سوالات

- 1- اس محدب آئینہ کی فوکل لمبائی بتائیے جس کا نصف قطر انحناء 32 سینٹی میٹر ہے۔
- 2- ایک مقعر آئینہ اپنے سامنے 10cm کے فاصلے پر رکھی ہوئی ایک شے کی تین گنی تکبیر شدہ (وسیع) شبیہ بناتا ہے۔ شبیہ کہاں واقع ہے؟

10.3 روشنی کا انعطاف (Refraction of Light)

شفاف وسیلہ میں روشنی مستقیم راستے (Straight-line paths) پر چلتی ہوئی معلوم ہوتی ہے۔ جب روشنی ایک شفاف وسیلہ سے دوسرے میں داخل ہوتی ہے تو کیا ہوتا ہے؟ کیا وہ اب بھی مستقیم راستے پر چلتی ہے یا اپنی سمت بدل لیتی ہے؟ ہم اپنے روزمرہ کے کچھ تجربات کو یاد کرتے ہیں۔

آپ نے شاید یہ مشاہدہ کیا ہو کہ ایک ٹنکی یا تالاب جس میں پانی بھرا ہو اس کی تلی ابھری یا اٹھی ہوئی لگتی ہے۔ اسی طرح جب ہم حروف کے اوپر گلاس سلیب رکھتے ہیں اور اس میں سے حروف پڑھنے کی کوشش کرتے ہیں تو وہ ہمیں اٹھے ہوئے نظر آتے ہیں۔ ایسا کیوں ہوتا ہے؟ کیا آپ نے ایک شیشہ کے گلاس میں تھوڑی ڈوبی ہوئی پینسل دیکھی ہے؟ وہ ہوا اور پانی کے انٹرفیس پر تھوڑی ٹیڑھی معلوم ہوتی ہے۔ آپ نے اس بات کا بھی مشاہدہ کیا ہوگا کہ ایک شیشہ کے گلاس میں پانی کے اندر رکھے ہوئے نیبو کو جب کناروں سے دیکھا جاتا ہے تو وہ اپنے اصل سائز سے بڑا دکھائی دیتا ہے۔ آپ ان تجربات سے کیا سمجھتے ہیں؟

آئیے ہم پانی میں تھوڑی ڈوبی ہوئی پینسل کی بظاہر منتقلی کے معاملہ پر غور کرتے ہیں۔ پانی کے اندر ڈوبے ہوئے پینسل کے حصہ کو پانی کے باہر کے پینسل کے حصہ سے مقابلہ کرنے پر پتہ چلتا ہے کہ پانی کے اندر والے حصہ سے روشنی ایک مختلف سمت سے آتی ہوئی نظر آتی ہے۔ یہ پینسل کو انٹرفیس پر منتقل ہوتی ہوئی دکھاتی ہے۔ ٹھیک اسی وجہ سے حروف ابھرے ہوئے دکھائی دیتے ہیں جب انہیں ان کے اوپر رکھے ہوئے ایک گلاس سلیب کے ذریعہ دیکھا جاتا ہے۔ کیا پینسل اس وقت بھی اتنی ہی منتقل دکھائی دے گی جب اس میں پانی کی جگہ کوئی دوسرا ترقیق جیسے کیروسن یا تارپین استعمال کیا جاتا ہے؟ کیا حروف اتنے ہی ابھرے ہوئے دکھائی دیں گے جب گلاس سلیب کی جگہ پلاسٹک کی سلیب کا استعمال کیا جاتا ہے؟ آپ دیکھیں گے کہ الگ الگ حالتوں میں وسیلہ کو بدل دینے پر اثرات بھی بدل جاتے ہیں۔ یہ مشاہدے اس طرف اشارہ کرتے ہیں کہ روشنی سبھی وسیلوں میں ایک ہی سمت میں نہیں چلتی ہے۔ ایسا معلوم ہوتا ہے کہ ایک وسیلہ سے دوسرے وسیلہ میں ترچھے سفر کرتے ہوئے دوسرے وسیلہ میں روشنی کی اشاعت کی سمت بدل جاتی ہے۔ اس مظہر کو روشنی کا انعطاف کہتے ہیں۔ آئیے ہم اس مظہر کو مزید سمجھنے کے لیے کچھ سرگرمیوں کا سہارا لیتے ہیں۔

سرگرمی 10.7

- ایک پانی سے بھری ہوئی بالٹی کی تلی میں ایک سکہ کو رکھیے۔
- اپنی آنکھیں پانی کے ایک کنارے پر رکھ کر سکہ کو ایک مرتبہ میں نکالنے کی کوشش کیجیے۔ کیا آپ سکہ کو اٹھانے میں کامیاب ہوئے؟
- اس سرگرمی کو دہرائیے۔ آپ اسے ایک مرتبہ میں پورا کرنے میں کامیاب کیوں نہیں ہوئے؟
- اپنے دوستوں سے اسے کرنے کے لیے کہیے۔ اپنے تجربے کا موازنہ ان سے کیجیے۔

سرگرمی 10.8

- میز پر ایک بڑے اور چھلے (Shallow) کٹورے کو رکھیے اور اس میں ایک سکہ رکھ دیجیے۔
- دھیرے دھیرے کٹورے سے دور جاییں۔ وہاں پر رک جائیے جہاں سکہ آپ کی نظر سے اوجھل ہو جائے۔
- اپنے ایک دوست سے کٹورے میں سکہ کو بنا حرکت دیے پانی ڈالنے کے لیے کہیے۔
- اپنی جگہ سے سکہ کو دیکھتے رہیے۔ کیا آپ کی جگہ سے سکہ دوبارہ دکھائی دینے لگتا ہے؟ ایسا کس طرح ہوا؟

کٹورے میں پانی ڈالنے پر سکہ دوبارہ دکھائی دینے لگتا ہے۔ روشنی کے انعطاف کی وجہ سے سکہ اپنی اصل جگہ سے تھوڑا اٹھا ہوا دکھائی دیتا ہے۔

سرگرمی 10.9

- میز پر رکھے ہوئے سفید کاغذ کے اوپر روشنائی سے ایک موٹی سیدھی لکیر کھینچیے۔
- لائن کے اوپر ایک گلاس سلیب کو اس طرح رکھیے کہ سلیب لائن کے ساتھ ایک زاویہ بنائے۔

- لائن کے ان حصوں کو جو سلیب کے اندر موجود ہیں کناروں سے دیکھیے۔ آپ نے کیا مشاہدہ کیا؟ کیا گلاس سلیب کے نیچے موجود لائن کناروں پر جھکی ہوئی نظر آتی ہے؟
- اسکے بعد گلاس سلیب کو اس طرح رکھیے کہ وہ لائن کے عمودی ہو جائے۔ اب آپ کیا مشاہدہ کرتے ہیں؟ کیا گلاس سلیب کے نیچے لائن کا حصہ جھکا ہوا نظر آتا ہے؟
- گلاس سلیب کے اوپری سرے سے لائن کو دیکھیے۔ کیا لائن کا وہ حصہ جو سلیب کے نیچے ہے ابھرا ہوا دکھائی دیتا ہے؟ ایسا کیوں ہوتا ہے؟

10.3.1 مستطیل نما کاغچ کی سلیب کے ذریعہ ہونے والا انعطاف


(Refraction through a Rectangular Glass Slab)

ایک کاغچ کی سلیب کے ذریعہ ہونے والے روشنی کے انعطاف کو سمجھنے کے لیے آئیے ہم ایک سرگرمی کرتے ہیں۔

سرگرمی 10.10

- ایک سفید کاغذ کی شیٹ کو کسی ڈرائنگ بورڈ پر ڈرائنگ پن کے سہارے لگائیے۔
- شیٹ کے اوپر بیچ میں ایک مستطیل نما کاغچ کی سلیب رکھیے۔
- پینسل سے سلیب کے چاروں طرف لائن کھینچیے۔ اس باہری لائن کو ہم ABCD نام دیتے ہیں۔
- چار ایک جیسی پینیں لیجیے۔
- دو پتوں E اور F کو عمودی طور پر اس طرح لگائیے کہ پتوں کو جوڑنے والی لائن کنارے AB پر جھک جائے۔
- برعکس کنارے سے پتوں E اور F کی شبیہ کو دیکھیے۔ دو اور پتوں G اور H کو اس طرح سے لگائیے کہ دونوں پینیں E اور F کی شبیہ ایک سیدھی لائن پر رہیں۔
- پتوں اور سلیب کو نکال لیجیے۔
- پتوں E اور F کے سروں کے مقامات کو ملائیے تاکہ AB تک لائن بن جائے۔ EF کو AB سے O پر ملنے دیجیے۔ اسی طرح پتوں G اور H کے سروں کے مقامات کو ملائیے اور اسے کنارے CD تک لے جائیے۔ HG کو CD سے O' پر ملنے دیجیے۔
- O اور O' کو ملائیے۔ اس کے علاوہ EF کو P تک بڑھائیے۔ جیسا کہ شکل 10.10 میں نقطہ دار لائن کے ذریعہ دکھایا گیا ہے۔

اس سرگرمی میں آپ یہ غور کریں گے کہ روشنی کی شعاع اپنی سمت کو نقطہ O اور O' پر بدل لیتی ہے۔ غور کیجیے کہ نقطہ O اور O' دونوں ایک ہی سطح پر موجود ہیں جو کہ دو شفاف وسیلوں کو الگ کرتی ہے۔ O پر ایک عمود AB، NN' سے ہو کر کھینچیے اور ایک دوسرا عمود MM'، O' پر CD سے ہو کر کھینچیے۔ نقطہ O پر روشنی کی شعاع ایک لطیف وسیلہ (Rarer medium) سے کثیف وسیلہ (Denser medium) میں داخل ہوتی ہے، یعنی ہوا سے شیشہ میں۔ غور کیجیے کہ روشنی کی شعاع نارمل کی طرف جھک جاتی ہے۔ O' پر روشنی کی شعاع شیشہ سے ہوا میں داخل ہوتی ہے یعنی ایک



شکل 10.10

مستطیل نما کانچ کی سلیب کے ذریعہ روشنی کا انعطاف

کثیف وسیلہ سے لطیف وسیلہ میں۔ یہاں پر روشنی نارمل سے دور ہو جاتی ہے۔ دونوں انعطافی سطحوں AB اور CD پر زاویہ واقع اور زاویہ انعطاف میں موازنہ کیجیے۔

شکل 10.10 میں EO واقع شعاع ہے، OO' منعطف شعاع ہے اور O'H نمودی شعاع ہے۔ آپ یہ مشاہدہ کریں گے کہ نمودی شعاع، واقع شعاع کی سمت کے متوازی ہے۔ ایسا کیوں ہوتا ہے؟ روشنی کی شعاع کے برعکس متوازی رخوں AB (ہوا۔ شیشہ انٹرفیس) اور CD (شیشہ۔ ہوا انٹرفیس) کی طرف جھکنے کی حد ایک مستطیل نما کانچ کی سلیب کے لیے ہمیشہ برابر اور برعکس ہوتی ہے۔ اسی وجہ سے شعاع واقع شعاع کے متوازی نمودار ہوتی ہے۔ جبکہ، روشنی کی شعاع تھوڑا کنارے کی طرف کھسک جاتی ہے۔ کیا ہوتا ہے جب روشنی کی شعاع دو وسیلوں کے انٹرفیس کے نمودی واقع ہوتی ہے؟ کوشش کیجیے اور پتہ لگائیے۔

اب آپ روشنی کے انعطاف سے واقف ہو گئے ہیں۔ انعطاف روشنی کی چال میں تبدیلی کی وجہ سے ہوتا ہے جب وہ ایک شفاف وسیلہ سے دوسرے میں داخل ہوتی ہے۔ تجربات سے یہ ظاہر ہوتا ہے کہ روشنی کا انعطاف کچھ قوانین کے مطابق ہوتا ہے۔
روشنی کے انعطاف کے قوانین مندرجہ ذیل ہیں۔

(i) واقع شعاع، منعطف شعاع اور وقوع کے نقطے پر دو شفاف وسیلوں کے انٹرفیس کے لیے نارمل ایک ہی مستوی میں موجود ہوتے ہیں۔

(ii) وقوع زاویہ کے سائن اور منعطف زاویہ کے سائن کا تناسب ایک دیے ہوئے رنگ کی روشنی اور دیے ہوئے وسیلوں کے جوڑے کے لیے مستقلہ (Constant) ہوتا ہے۔ اس قانون کو اسنیل کے انعطاف کا قانون (Snells' Law of refraction) بھی کہتے ہیں۔ اگر وقوع کا زاویہ ہے اور انعطاف کا زاویہ ہے تو

$$(10.4) \quad \frac{\sin i}{\sin r} = \text{مستقلہ}$$

یہ مستقل قدر پہلے وسیلہ کی مناسبت سے دوسرے وسیلہ کا انعطافی اشاریہ کہلاتی ہے۔ آئیے ہم انعطافی اشاریہ کے بارے میں تفصیل سے پڑھتے ہیں۔

10.3.2 انعطافی اشاریہ (The Refractive Index)

آپ پہلے ہی پڑھ چکے ہیں کہ روشنی کی شعاع جب ایک شفاف وسیلہ سے دوسرے میں ترچھی سفر کرتی ہے تو دوسرے وسیلہ میں اپنی سمت بدل لیتی ہے۔ دیے ہوئے وسیلوں کے جوڑے میں ہونے والی سمت کی تبدیلی کی حد کو انعطافی اشاریہ کے ذریعہ دکھایا جاتا ہے۔ مساوات (10.4) میں دائیں کی طرف موجود مستقلہ انعطافی اشاریہ ہے۔

انعطافی اشاریہ کو الگ الگ وسیلوں میں روشنی کی نسبتی اشاعت کی چال جیسی ایک اہم طبعی مقدار سے جوڑا جاسکتا ہے۔ اس سے یہ پتا چلتا ہے کہ الگ الگ وسیلوں میں روشنی کی اشاعت الگ الگ چال سے ہوتی ہے۔ روشنی خلا میں سب سے تیز چال $3 \times 10^8 \text{ ms}^{-1}$ کے ساتھ سفر کرتی ہے۔ ہوا میں روشنی کی چال خلا میں اس کی چال کے مقابلے کچھ کم ہوتی ہے۔ یہ شیشہ اور پانی میں کافی حد تک کم ہو جاتی ہے۔ ایک دیے ہوئے وسیلوں کے جوڑوں کا انعطافی اشاریہ دونوں وسیلوں میں روشنی کی چال پر منحصر ہوتا ہے، جیسا کہ نیچے دیا گیا ہے۔


فرض کیجیے کہ روشنی کی ایک شعاع وسیلہ 1 سے وسیلہ 2 میں سفر کر رہی ہے جیسا کہ شکل 10.11 میں دکھایا گیا ہے۔ مان لیجیے کہ v_1 وسیلہ میں روشنی کی چال ہے اور v_2 وسیلہ 2 میں روشنی کی چال ہے۔ وسیلہ 1 کے کی مناسبت سے وسیلہ 2 کا انعطافی اشاریہ وسیلہ 1 میں روشنی کی چال اور وسیلہ 2 میں روشنی کی چال کے تناسب سے دیا جاسکتا ہے۔ اسے عام طور سے علامت n_{21} کے ذریعہ ظاہر کیا جاتا ہے۔ اسے مساوات کے طور پر بھی ظاہر کر سکتے ہیں جو مندرجہ ذیل ہے۔

$$(10.5) \quad n_{21} = \frac{\text{وسیلہ 1 میں روشنی کی چال}}{\text{وسیلہ 2 میں روشنی کی چال}} = \frac{v_2}{v_1}$$

اسی دلیل کے مطابق وسیلہ 1 کا انعطافی اشاریہ وسیلہ 2 کی مناسبت سے n_{12} سے ظاہر کیا جاتا ہے۔ جو نیچے دیا گیا ہے۔

$$(10.6) \quad n_{12} = \frac{\text{وسیلہ 2 میں روشنی کی چال}}{\text{وسیلہ 1 میں روشنی کی چال}} = \frac{v_1}{v_2}$$

اگر وسیلہ 1 وکیوم یا ہوا ہے تو وسیلہ 2 کا انعطافی اشاریہ وکیوم کی مناسبت سے ہوگا۔ اسے وسیلہ کا مطلق انعطافی اشاریہ کہا جاتا ہے۔ اسے عام طور پر n_2 سے پیش کیا جاتا ہے۔ اگر C ہوا میں روشنی کی چال ہے اور v وسیلہ میں روشنی کی چال، تو وسیلہ کے انعطافی اشاریہ کو n_m



شکل 10.11

کے ذریعہ ظاہر کیا جاتا ہے۔

$$(10.7) \quad n_m = \frac{\text{ہوا میں روشنی کی چال}}{\text{وسیلہ میں روشنی کی چال}} = \frac{c}{v}$$

کسی وسیلہ کے مطلق انعطافی اشاریہ کو عام طور پر انعطافی اشاریہ کہا جاتا ہے۔ کچھ وسیلوں کے انعطافی اشاریے جدول 10.3 میں دیے گئے ہیں۔ جدول سے آپ یہ جان سکتے ہیں کہ پانی کا انعطافی اشاریہ $n_w = 1.33$ ہے۔ اس سے یہ پتا چلتا ہے کہ ہوا میں روشنی کی چال اور پانی میں روشنی کی چال کا تناسب 1.33 کے برابر ہے۔ اسی طرح کراؤن شیشہ کا انعطافی اشاریہ، $n_g = 1.52$ ہے۔ اس طرح کے اعداد و شمار کئی جگہوں پر معاون ہو سکتے ہیں۔ حالانکہ آپ کو ان اعداد و شمار کو یاد کرنے کی ضرورت نہیں ہے۔

جدول 10.3 کچھ مادی وسیلوں کا مطلق انعطافی اشاریہ

انعطافی اشاریہ	مادی وسیلہ	انعطافی اشاریہ	مادی وسیلہ
1.53	کناڈا باسٹم	1.0003	ہوا
		1.31	برف
1.54	چٹانی نمک	1.33	پانی
		1.36	الکوحل
1.63	کاربن ڈائی سلفائیڈ	1.44	کیروسن
1.65	کثیف فلٹ شیشہ	1.46	فیوز کیا ہوا کوارٹز
1.71	روبی	1.47	تارپین کا تیل
1.77	سیفائر	1.50	بیزین
2.42	ہیرا	1.52	کراؤن شیشہ

جدول 10.3 پر غور کیجیے آپ پائیں گے کہ ایک بصری کثیف وسیلہ کی کمیتی کثافت (Mass density) زیادہ نہیں ہو سکتی۔ مثال کے طور پر کیروسین جس کا انعطافی اشاریہ زیادہ ہے، پانی سے زیادہ بصری کثیف ہے، جبکہ اس کی کمیتی کثافت پانی سے کم ہوتی ہے۔

کسی وسیلہ کی روشنی کو منعطف کرنے کی صلاحیت کو اس کی بصری کثافت (Optical density) کے طور پر بھی ظاہر کیا جاسکتا ہے۔ بصری کثافت کی ایک متعین تعبیر ہوتی ہے۔ یہ کمیتی کثافت کے برابر نہیں ہوتی ہے۔ اس باب میں ہم اصطلاحات 'لطیف وسیلہ' اور 'کثیف وسیلہ' استعمال کرتے آئے ہیں۔ اصل میں ان کا مطلب بالترتیب 'بصری لطیف وسیلہ' اور 'بصری کثیف وسیلہ' ہے۔ ہم کب یہ کہہ سکتے ہیں کہ ایک وسیلہ دوسرے وسیلہ سے بصری طور پر کثیف ہے؟ دونوں وسیلوں کا موازنہ کرنے پر وہ وسیلہ جو زیادہ انعطافی اشاریہ والا ہے دوسرے وسیلہ کے مقابلہ زیادہ بصری کثافت والا ہوگا۔ کم انعطافی اشاریہ والا دوسرا وسیلہ بصری طور پر لطیف ہوگا۔ روشنی کی رفتار کثیف وسیلہ کے مقابلہ لطیف وسیلہ میں زیادہ ہوتی ہے۔ اس لیے ایک روشنی کی شعاع جو لطیف وسیلہ سے کثیف وسیلہ میں سفر کر رہی ہے دھیمی ہو کر نارمل کی طرف جھک جاتی ہے۔ جب وہ کثیف وسیلہ سے لطیف وسیلہ کی طرف سفر کرتی ہے تو اس کی رفتار میں تیزی آجاتی ہے اور وہ نارمل سے دور جھک جاتی ہے۔

بصری کثافت

سوالات



- 1- ہوا میں سفر کرتی ہوئی روشنی کی ایک شعاع پانی میں ترچھی داخل ہوتی ہے۔ روشنی کی شعاع نارمل کی طرف جھکے گی یا نارمل سے دور ہو جائے گی؟ کیوں؟
- 2- روشنی ہوا سے شیشہ میں داخل ہوتی ہے جس کا انعطافی اشاریہ 1.50 ہے۔ شیشہ میں روشنی کی رفتار کیا ہوگی؟ خلا میں روشنی کی رفتار $3 \times 10^8 \text{ ms}^{-1}$ ہے۔
- 3- جدول 10.3 سے معلوم کیجیے کہ کس وسیلہ کی بصری کثافت سب سے زیادہ ہے۔ سب سے کم بصری کثافت والے وسیلہ کا بھی پتہ لگائیے۔
- 4- آپ کو کیروین، تارپین کا تیل اور پانی دیا گیا ہے۔ ان میں سے کس میں روشنی کی رفتار سب سے زیادہ ہوگی؟ جدول 10.3 میں دی گئی جانکاری کا استعمال کر کے پتہ لگائیے۔
- 5- بہرے کا انعطافی اشاریہ 2.42 ہے۔ اس بیان کا کیا مطلب ہے؟



10.3.3 کرّوی لینسوں کے ذریعہ انعطاف (Refraction by Spherical lenses)

آپ نے لوگوں کو پڑھنے کے لیے چشمے کا استعمال کرتے ہوئے ضرور دیکھا ہوگا۔ گھڑی ساز چھوٹے چھوٹے حصوں کو دیکھنے کے لیے ایک چھوٹے تکبیری شیشہ (Magnifying glass) کا استعمال کرتے ہیں۔ کیا آپ نے کبھی تکبیری شیشہ کی سطح کو ہاتھوں سے چھوا ہے؟ کیا یہ سپاٹ سطح ہے یا پھر کرّوی؟ یہ بیچ میں موٹی ہے یا کناروں پر؟ وہ شیشے جو چشموں میں استعمال ہوتے ہیں اور گھڑی ساز استعمال کرتے ہیں، لینسوں کی مثالیں ہیں۔ لینس کیا ہے؟ یہ روشنی کی شعاعوں کو کس طرح جھکا دیتا ہے۔ ان باتوں کا ہم اس حصہ میں ذکر کریں گے۔

لینس دو سطحوں والے شفاف مادہ سے بنتا ہے جن کی ایک یا دونوں سطحیں کرّوی ہوتی ہیں۔ اس کا مطلب ہے کہ لینس کم از کم ایک کرّوی سطح سے گھرا ہوتا ہے۔ ایسے لینسوں میں دوسری سطح سپاٹ ہوتی ہے۔ کچھ لینسوں میں دو باہر کی طرف ابھری ہوئی کرّوی سطحیں ہوتی ہیں۔ ایسے لینسوں کو دوہرا محدب لینس (Double Convex Lens) کہتے ہیں۔ عام طور سے اسے محدب لینس کہتے ہیں۔ یہ کناروں کے مقابلے بیچ میں موٹا ہوتا ہے۔ محدب لینس روشنی کی شعاعوں کو مرکوز کر دیتا ہے جیسا کہ شکل 10.12(a) میں دکھایا گیا ہے۔ اسی لیے محدب لینسوں کو تقاربی لینس (Converging lens) کہتے ہیں۔ اسی طرح ایک دوہرے مقعر لینس میں اندر کی طرف خم دار دو سطحیں ہوتی ہیں۔ یہ بیچ کے حصہ کے مقابلے کناروں پر موٹا ہوتا ہے۔ ایسے لینس روشنی کی شعاعوں کو پھیلا دیتے ہیں جیسا کہ شکل 10.12(b) میں دکھایا



شکل 10.12

- (a) محدب لینس کا تقاربی عمل
(b) مقعر لینس کا غیر تقاربی عمل

گیا ہے۔ ایسے لینسوں کو غیر تقاربی لینس (Diverging lense) کہتے ہیں۔ ایک دوہرے مقعر لینس کو عام طور پر مقعر لینس کہتے ہیں۔

ایک لینس چاہے وہ محدب ہو یا پھر مقعر، دو کروی سطحوں پر مشتمل ہوتا ہے۔ ان میں سے ہر سطح کڑھ کا حصہ تشکیل دیتی ہے۔ ان کڑوں کے مرکز لینس کے مرکز انحناء (Centre of curvature) کہلاتے ہیں۔ لینس کے مرکز انحناء عام طور پر C سے ظاہر کیے جاتے ہیں۔ چونکہ دو مرکز انحناء ہوتے ہیں اس لیے ہم انہیں C_1 اور C_2 کہہ سکتے ہیں۔ لینس کے دونوں مرکز انحناء سے ہو کر گزرنے والی خیالی سیدھی لائن خاص محور (Principal axis) کہلاتی ہے۔ لینس کا مرکزی نقطہ اس کا نوری مرکز (Optical centre) ہوتا ہے۔ اسے عموماً O سے ظاہر کرتے ہیں۔ لینس کے نوری مرکز سے ہو کر گزرنے والی روشنی کی شعاع بغیر کس انحراف (Deviation) کے گزر جاتی ہے۔ کڑوی لینس کی دائری سرحد کا موثر قطر اس کا اپرچر کہلاتی ہے۔ اس باب میں ہم اپنی بحث کو ان لینسوں تک محدود رکھیں گے جن کا اپرچر ان کے نصف قطر انحناء سے کافی چھوٹا ہوتا ہے۔ ایسے لینس چھوٹے اپرچر والے پتلے لینس کہلاتے ہیں۔ جب روشنی کی متوازی شعاعیں لینس پر واقع ہوتی ہیں تو کیا ہوتا ہے؟ اسے سمجھنے کے لیے ہم ایک سرگرمی کرتے ہیں۔

سرگرمی 10.11

- احتیاط:** اس سرگرمی کے دوران یا اس کے علاوہ بھی کبھی بھی سورج کی طرف براہ راست یا لینس کے ذریعہ مت دیکھیے کیونکہ ایسا کرنے سے آپ اپنی آنکھوں کو نقصان پہنچا سکتے ہیں۔
- ایک محدب لینس کو ہاتھ میں پکڑیے اور اس کا رخ سورج کی طرف کیجیے۔
 - سورج سے آنے والی روشنی کو ایک کاغذ کی شیٹ پر فوکس کیجیے۔ سورج کی ایک تیز اور چمکدار شبیہ حاصل کیجیے۔
 - کچھ دیر کے لیے کاغذ اور لینس کو اسی حالت میں پکڑ کر رکھیے۔ کاغذ کا مشاہدہ کرتے رہیے۔ کیا ہوتا ہے؟ کیوں ہوتا ہے؟ سرگرمی 10.2 میں کیے گئے اپنے تجربے کو یاد کیجیے۔

کاغذ دھوئیں کے ساتھ جلنے لگتا ہے۔ کچھ دیر بعد اس میں آگ بھی لگ سکتی ہے۔ ایسا کیوں ہوتا ہے۔ سورج سے آنے والی روشنی میں متوازی شعاعیں ہوتی ہیں۔ یہ شعاعیں لینس کے ذریعہ کاغذ پر بننے ہوئے تیز چمکدار نشان پر مرکوز ہو جاتی ہیں۔ بے شک کاغذ پر بنا ہوا چمکدار نشان سورج کی حقیقی شبیہ ہے۔ سورج کی روشنی کے ایک نقطہ پر جمع ہونے سے گرمی پیدا ہو جاتی ہے جو کاغذ کو جلا دیتی ہے۔

اب روشنی کی ان شعاعوں کو لیتے ہیں جو لینس کے خاص محور کے متوازی ہیں۔ جب آپ روشنی کی ایسی شعاعوں کو لینس سے ہو کر گزارتے ہیں تو کیا ہوتا ہے؟ اسے ایک محدب لینس کے لیے شکل 10.12(a) اور مقعر لینس کے لیے شکل 10.12(b) میں دکھایا گیا ہے۔

شکل 10.12(a) کا ہوشیاری سے مشاہدہ کیجیے۔ روشنی کی بہت سی شعاعیں جو لینس کے خاص محور کے متوازی ہیں محدب لینس پر گر رہی ہیں۔ یہ شعاعیں لینس سے منعطف (Refracted) ہونے کے بعد خاص محور کے ایک نقطہ پر مرکوز ہو رہی ہیں۔ خاص محور کے اس نقطہ کو لینس کا پرنسپل فوکس کہا جاتا ہے۔ آئیے اب ہم مقعر لینس کی کارکردگی کو دیکھتے ہیں۔

شکل 10.12(b) کا ہوشیاری سے مشاہدہ کیجیے۔ روشنی کی بہت سی شعاعیں جو لینس کے خاص محور کے متوازی ہیں مقعر لینس پر گر رہی ہیں۔ یہ شعاعیں لینس سے منعطف ہونے کے بعد خاص محور کے ایک نقطہ پر غیر مرکز ہوتی ہوئی دکھائی پڑتی ہیں۔ خاص محور کے اس نقطہ کو مقعر لینس کا پرنسپل فوکس کہتے ہیں۔

اگر آپ لینس کی برعکس سطح سے متوازی شعاعیں گزاریں گے تو آپ کو برعکس سائڈ پر دوسرا پرنسپل فوکس حاصل ہو جائے گا۔ عام طور سے پرنسپل فوکس کو F سے دکھایا جاتا ہے۔ حالانکہ ایک لینس میں دو پرنسپل فوکس ہوتے ہیں۔ انہیں F_1 اور F_2 سے ظاہر کیا جاتا ہے۔ لینس کے نوری مرکز سے پرنسپل فوکس کا فاصلہ فوکل لمبائی کہلاتی ہے۔ فوکل لمبائی کو ظاہر کرنے کے لیے f کا استعمال کیا جاتا ہے۔ ایک محدب لینس کی فوکل لمبائی کیسے نکالیں گے؟ سرگرمی 10.11 کو یاد کیجیے۔ اس سرگرمی میں، لینس کے مقام سے سورج کی شبیہ کے مقام کے درمیان کا فاصلہ ہمیں لینس کی فوکل لمبائی فراہم کرتا ہے۔

10.3.4 لینسوں کے ذریعہ شبیہ کا بننا (Image formation by Lenses)

لینس روشنی کو منعطف کر کے شبیہ بناتے ہیں۔ لینس شبیہ کیسے بناتے ہیں؟ ان کی نوعیت کیا ہوتی ہے؟ آئیے پہلے ایک محدب لینس کے لیے ہم اس کا مطالعہ کرتے ہیں۔

سرگرمی 10.12

- ایک محدب لینس لیجیے۔ سرگرمی 10.11 میں بتائے ہوئے طریقہ سے اس کی تقریبی فوکل لمبائی کا پتہ لگائیے۔
- ایک لمبی میز پر چاک سے پانچ متوازی سیدھی لائنیں اس طرح کھینچیے کہ ہر دو متوازی لائن کے درمیان کا فاصلہ لینس کی فوکل لمبائی کے برابر ہے۔
- لینس کو ایک لینس اسٹینڈ پر لگائیے۔ اسے بیچ والی لائن پر اس طرح رکھیے کہ لینس کا نوری مرکز لائن کے ٹھیک اوپر رہے۔
- لینس کے دونوں طرف کی دونوں لائنیں بالترتیب لینس کے F اور $2F$ کے مطابق ہوں۔ ان کی بالترتیب مخصوص حروف جیسے $F_1, F_2, 2F_1$ اور $2F_2$ کے ذریعہ نشان دہی کیجیے۔
- ایک جلتی ہوئی موم بتی $2F_1$ سے کافی دور بائیں طرف رکھیے۔ لینس کی مقابل جانب موجود پردہ پر ایک صاف اور واضح شبیہ حاصل کیجیے۔
- شبیہ کی نوعیت، مقام اور نسبتی سائز درج کیجیے۔
- شے کو $2F_1$ کے ٹھیک پیچھے رکھ کر، F_1 اور $2F_1$ کے درمیان رکھ کر، F_1 پر رکھ کر، F_1 اور O کے درمیان رکھ کر اس سرگرمی کو دوہرائیے۔ اپنے مشاہدات کو درج کیجیے۔

محدب لینس کے ذریعہ شے کے تمام مقامات کے لیے بننے والی شبیہ کی نوعیت، مقام اور نسبتی سائز کا جدول

10.4 میں خلاصہ کیا گیا ہے۔

جدول 10.4 شے کے تمام مقامات کے لیے محدب لینس کے ذریعہ بننے والی شبیہ کی نوعیت، مقام اور نسبتی جسامت

شے کا مقام	شبیہ کا مقام	شبیہ کی نسبتی جسامت	شبیہ کی نوعیت
لا انتہا پر	فوکس F_2 پر	بے حد تخفیف شدہ، نقطہ کے برابر	حقیقی اور الٹی
$2F_1$ سے دور	F_2 اور $2F_2$ کے درمیان	تخفیف شدہ	حقیقی اور الٹی
$2F_1$ پر	$2F_2$ پر	برابر جسامت کا	حقیقی اور الٹی
F_1 اور $2F_1$ کے درمیان	$2F_2$ سے دور	وسیع	حقیقی اور الٹی
فوکس F_1 پر	لا انتہا پر	لا انتہا طور پر بڑی یا بہت وسیع	حقیقی اور الٹی
فوکس F_1 اور نوری مرکز O کے درمیان	لینس کے اسی طرف جس میں شے موجود ہے	وسیع	مجازی اور سیدھی

آئیے اب ہم مقعر لینس کے ذریعہ بننے والی شبیہ کی نوعیت، مقام اور نسبتی جسامت کا مطالعہ کرنے کے لیے ایک سرگرمی کرتے ہیں۔

سرگرمی 10.13

- ایک مقعر لینس لیجیے۔ اسے لینس اسٹینڈ پر لگائیے۔
- لینس کے ایک کنارے پر جلتی ہوئی موم بتی رکھیے۔
- دوسری طرف سے لینس کے ذریعہ دیکھیے اور شبیہ کا مشاہدہ کیجیے۔
- اگر ممکن ہو تو شبیہ کو پردہ پر حاصل کرنے کی کوشش کیجیے۔ اگر ممکن نہ ہو تو شبیہ کا لینس کے ذریعہ براہ راست مشاہدہ کیجیے۔
- شبیہ کی نوعیت، نسبتی جسامت اور تقریبی مقام درج کیجیے۔
- موم بتی کو لینس سے دور کیجیے۔ شبیہ کی جسامت میں ہورہے فرق کو درج کیجیے۔ جب موم بتی کو لینس سے بہت دور رکھا جاتا ہے شبیہ کی جسامت پر کیا فرق پڑتا ہے۔

اوپر دی گئی سرگرمی کا خلاصہ جدول 10.5 میں نیچے دیا گیا ہے۔

جدول 10.5 شے کے تمام مقامات کے لیے مقعر لینس کے ذریعہ بننے والی شبیہ کی نوعیت مقام اور نسبتی جسامت۔

شے کا مقام	شبیہ کا مقام	شبیہ کی نسبتی جسامت	شبیہ کی نوعیت
لا انتہا پر	فوکس F_1 پر	بے حد تخفیف شدہ، نقطہ کے برابر	مجازی اور سیدھی
لا انتہا اور لینس کے نوری مرکز O کے درمیان	فوکس F_1 اور نوری مرکز O کے درمیان	تخفیف شدہ	مجازی اور سیدھی

اس سرگرمی سے آپ نے کیا نتیجہ نکالا؟ ایک مقعر لینس شے کے مقام کے بلا لحاظ ہمیشہ مجازی، سیدھی اور تخفیف شدہ شبیہ بناتا ہے۔

10.3.5 شعاعی ڈائی گرام کے استعمال سے لینسوں میں شبیہ کا بننا

(Image Formation in Lenses Using Ray Diagrams)

ہم لینسوں کے ذریعہ شبیہ کے بننے کو شعاعی ڈائی گرام کے ذریعہ سے پیش کر سکتے ہیں۔ شعاعی ڈائی گرام لینسوں کے ذریعہ بننے والی شبیہ کی نوعیت، مقام اور نسبتی جسامت کا مطالعہ کرنے میں بھی مدد کرتے ہیں۔ لینسوں کے لیے شعاعی ڈائی گرام بنانے کے لیے ہم کڑوی

آئینوں کی طرح ہی مندرجہ ذیل میں سے کوئی دو شعاعوں کو فرض کریں گے۔

(i) شے سے آنے والی روشنی کی شعاع جو خاص محور کے متوازی

ہے، محدب لینس سے انعطاف

کے بعد لینس کے دوسری طرف

موجود پرنسپل فوکس سے ہو کر گزر

جاتی ہے، جیسا کہ شکل

10.13(a) میں دکھایا گیا ہے۔

مقعر لینس کی صورت میں شعاع

لینس کے اسی طرف موجود پرنسپل

فوکس سے غیر مرکز ہوتی ہوئی

معلوم ہوتی ہے جیسا کہ شکل

10.13(b) میں دکھایا گیا ہے۔

(ii) پرنسپل فوکس سے ہو کر گزر رہی

روشنی کی شعاع، محدب لینس سے

منعطف ہونے کے بعد خاص محور


کے متوازی ہو کر نکلے گی۔ جیسا کہ شکل 10.14 (a) میں دکھایا گیا ہے۔

پرنسپل فوکس سے ملتی ہوئی معلوم دیتی ہے انعطاف کے بعد خاص محور کے متوازی نکلتی ہے۔ اسے شکل


10.14(b) میں دکھایا گیا ہے۔

(iii) روشنی کی ایک شعاع جو لینس کے نوری مرکز سے ہو کر گزرتی ہے، بنا کسی انحراف کے نکل جاتی ہے۔ اسے شکل


10.15(a) اور 10.15(b) میں سمجھایا گیا ہے۔



شکل 10.13




شکل 10.14




شکل 10.15

شے کے کچھ مقامات کے لیے محدب لینس کے ذریعہ بننے والی شبیہ کے شعاعی ڈائیگرام کو شکل 10.16 میں دکھایا گیا ہے۔ شے کے کچھ مقامات کے لیے محدب لینس کے ذریعہ بننے والی شبیہ کے شعاعی ڈائیگرام کو شکل 10.17 میں دکھایا گیا ہے۔



شکل 10.16 شے کے مختلف مقامات کے لیے محدب لینس کے ذریعہ بننے والی شبیہ کے مقام، جسامت اور قدرت



شکل 10.17 مقعر لینس کے ذریعہ بننے والی شبیہ کی نوعیت، مقام اور نسبتی جسامت

10.3.6 کڑوی لینسوں کے لیے نشان روایت (Sign Convention for Spherical lenses)

لینسوں کے لیے ہم نشان روایتوں پر بالکل اسی طرح عمل کرتے ہیں جیسے ہم نے کڑوی آئینوں میں کیا تھا۔ ہم فاصلوں کی علامات کے لیے قوانین کا استعمال کرتے ہیں، سوائے اس کے کہ سبھی پیمائش لینس کے نوری مرکز سے لی جاتی ہیں۔ روایت کے مطابق محدب لینس کی فوکل لمبائی مثبت ہے اور مقعر لینس کی منفی۔ آپ کو f, v, u ، شے کی اونچائی h اور شبیہ کی اونچائی h' کی قدروں کے لیے مناسب نشان استعمال کرتے وقت احتیاط رکھنا چاہیے۔

10.3.7 لینس کا فارمولہ اور تکبیر (Lens Formula and Magnification)

جس طرح ہمارے پاس کڑوی آئینوں کے لیے فارمولہ ہے، اسی طرح کڑوی لینسوں کے لیے بھی فارمولہ ہے۔ یہ فارمولہ شے کے فاصلے (u)، شبیہ کے فاصلے (v) اور فوکل لمبائی (f) کے درمیان رشتہ کو بیان کرتا ہے۔ لینس فارمولہ اس طرح سے ہے۔

$$(10.8) \quad \frac{1}{v} - \frac{1}{u} = \frac{1}{f}$$

اوپر دیا گیا لینس فارمولہ عمومی ہے اور کسی بھی کڑوی لینس کی تمام حالتوں کے لیے درست ہے۔ لینسوں سے متعلق مسئلوں کو حل کرنے کے دوران عددی قدریں رکھتے وقت الگ الگ مقداروں کے نشانوں کا خاص خیال رکھنا چاہیے۔

تکبیر (Magnification)

لینس سے پیدا ہونے والی تکبیر کڑوی آئینوں کی طرح ہی ہوتی ہے، اس کی تعریف شے کی اونچائی اور شبیہ کی اونچائی کی نسبت کے طور پر کی جاتی ہے۔ اسے m کے ذریعہ دکھایا جاتا ہے۔ اگر h شے کی اونچائی ہے اور h' لینس کے ذریعہ بننے والی شبیہ کی اونچائی ہے تو لینس کے ذریعہ پیدا ہونے والی تکبیر کو اس طرح ظاہر کیا جائے گا۔

$$(10.9) \quad m = \frac{\text{شبیہ کی اونچائی}}{\text{شے کی اونچائی}} = \frac{h'}{h}$$

لینس کے ذریعہ پیدا کی گئی تکبیر کا تعلق شے کے فاصلے u اور شبیہ کے فاصلے v سے بھی ہوتا ہے۔ اس تعلق کو اس طرح دکھایا جاتا ہے۔

$$(10.10) \quad \text{تکبیر} \quad (m) = h'/h = v/u$$

مثال 10.3

ایک محدب لینس کی فوکل لمبائی 15 سینٹی میٹر ہے۔ شے کو لینس سے کتنی دور رکھا جائے کہ لینس کے ذریعہ ایک 10 cm کی شبیہ بنے؟ لینس کے ذریعہ پیدا ہونے والی تکبیر کا بھی پتہ لگائیے۔

حل

ایک محدب لینس ہمیشہ مجازی، سیدھی شبیہ بناتا ہے اور یہ شبیہ اسی طرف بنتی ہے جس طرف شے رکھی ہوتی ہے۔

$$-10 \text{ cm} = v \quad \text{شبیہہ کا فاصلہ}$$

$$-15 \text{ cm} = f \quad \text{فوکل لمبائی}$$

$$? = u \quad \text{شے کا فاصلہ}$$

$$\frac{1}{v} - \frac{1}{u} = \frac{1}{f} \quad \text{چونکہ}$$

$$\frac{1}{u} = \frac{1}{v} - \frac{1}{f} \quad \text{یا}$$

$$\frac{1}{u} = \frac{1}{-10} - \frac{1}{(-15)} = -\frac{1}{10} + \frac{1}{15}$$

$$\frac{1}{u} = \frac{-3 + 2}{30} = \frac{1}{-30}$$

$$u = -30 \text{ cm} \quad \text{یا،}$$

اس لیے شے کا فاصلہ 30 cm ہے

$$v/u = m \quad \text{تکبیر}$$

$$m = \frac{-10 \text{ cm}}{-30 \text{ cm}} = \frac{1}{3} = +0.33$$

مثبت نشان یہ دکھاتا ہے کہ شبیہہ سیدھی اور مجازی ہے۔ شبیہہ شے کی جسامت کا ایک تہائی ہے۔

مثال 10.4

ایک 2.0 cm لمبی شے ایک 10 cm فوکل لمبائی والے محدب لینس کے خاص محور کے عمودی رکھی ہے۔ لینس سے شے کا فاصلہ 10 cm ہے۔ شبیہہ کی نوعیت، مقام اور جسامت معلوم کیجیے۔ تکبیر کا بھی پتہ لگائیے۔

حل

$$+ 2.0 \text{ cm} = h \quad \text{شے کی اونچائی}$$

$$+ 10 \text{ cm} = f \quad \text{فوکل لمبائی}$$

$$- 15 \text{ cm} = u \quad \text{شے کا فاصلہ}$$

$$? = v \quad \text{شبیہہ کا فاصلہ}$$

$$? = h' \quad \text{شبیہہ کی اونچائی}$$

$$\frac{1}{v} - \frac{1}{u} = \frac{1}{f} \quad \text{چونکہ}$$

$$\frac{1}{v} - \frac{1}{u} + \frac{1}{f} \quad \text{یا،}$$

$$\frac{1}{v} = \frac{1}{(-15)} + \frac{1}{10} = -\frac{1}{15} + \frac{1}{10}$$

$$\frac{1}{v} = \frac{-2 + 3}{30} = \frac{1}{30}$$

$$v = +30 \text{ cm} \quad \text{یا}$$

v کا مثبت نشان اس بات کو دکھاتا ہے کہ شبیہ نوری مرکز کے دوسری طرف 30cm کے فاصلے پر بنی ہے۔
شبیہ حقیقی اور الٹی ہے۔

$$m = \frac{h'}{h} = \frac{v}{u}$$

$$h' = h(v/u) \quad \text{یا}$$

$$h' = (2.0)(+30 / -15) = -4.0 \text{ cm، شبیہ کی اونچائی،}$$

$$v/u = m \quad \text{تکبیر}$$

$$m = \frac{+30 \text{ cm}}{-15 \text{ cm}} = -2 \quad \text{یا}$$

m اور h' کے منفی نشان یہ دکھارے ہیں کہ شبیہ الٹی اور حقیقی ہے۔ یہ خاص محور کے نیچے بنی ہے۔ اس طرح ایک حقیقی، الٹی شبیہ جو کہ 4 cm اونچی ہے لینس کے دوسری طرف 30 cm کے فاصلے پر بنتی ہے۔ شبیہ دوگنی وسیع ہے۔

10.3.8 لینس کی پاور (Power of Lens)

آپ نے پہلے ہی مطالعہ کیا ہے کہ لینسوں کی روشنی کی شعاعوں کو مرکوز یا غیر مرکوز کرنے کی صلاحیت اس کی فوکل لمبائی پر منحصر ہے۔ مثال کے طور پر ایک چھوٹی فوکل لمبائی کا محدب لینس روشنی کی شعاعوں کو بڑے زاویے سے جھکاتا ہے۔ ایسا وہ انہیں نوری مرکز کے قریب فوکس کر کے کرتا ہے۔ اسی طرح بہت چھوٹی فوکل لمبائی والا محدب لینس بڑی فوکل لمبائی والے لینس کے مقابلے میں زیادہ غیر مرکوزیت پیدا کرتا ہے۔ ایک لینس کے ذریعہ روشنی کی شعاعوں کی مرکوزیت یا غیر مرکوزیت کا درجہ اس کی پاور کے طور پر ظاہر کیا جاتا ہے۔ لینس کی پاور کی تعریف اس کی فوکل لمبائی کے مقلوب کے طور پر کی جاتی ہے۔ اسے P سے ظاہر کیا جاتا ہے۔ ایک f فوکل لمبائی کے لینس کی پاور P اس طرح دی جاتی ہے۔

(10.11)

$$P = \frac{1}{f}$$

لینس کی پاور کی SI اکائی ڈائیوپٹر ہے۔ جس کی علامت D ہے۔ اگر f میٹر میں ظاہر کیا جاتا ہے تو پاور ڈائیوپٹر میں ظاہر کرتے ہیں۔ اس لیے 1 ڈائیوپٹر اس لینس کی پاور ہوگی جس کی فوکل لمبائی 1 میٹر ہو۔ $1D = 1m^{-1}$ آپ اس بات پر غور کیجیے کہ محدب لینس کی پاور مثبت ہوتی ہے اور مقعر لینس کی منفی۔ ماہر چشم لینس کی پاور کی نشاندہی کرتے ہوئے اصلاحی لینس تجویز کرتے ہیں۔ مان لیجیے کہ ایک تجویز کیے ہوئے لینس کی پاور $+2.0D$ کے برابر ہے تو اس کا مطلب ہے کہ تجویز کیا گیا لینس محدب ہے۔ لینس کی فوکل لمبائی $+0.50m$ ہوگی۔ اسی طرح جس لینس کی پاور $-2.5D$ ہو اس کی فوکل لمبائی $-0.40m$ ہوگی۔ لینس مقعر ہوگا۔

بہت سارے بصری آلات کئی لینسوں پر مشتمل ہوتے ہیں۔ انہیں شبیہ کی تکبیر اور شدت کو بڑھانے کے لیے جوڑا جاتا ہے۔ ربطہ میں رکھے گئے لینسوں کی کل پاور، انفرادی پاور $P_1, P_2, P_3 \dots$ کے الجبری جمع کے ذریعہ دی جاتی ہے۔ یعنی،

$$P = P_1 + P_2 + P_3 + \dots$$

لینسوں کے لیے فوکل لمبائی کی جگہ پاور کا استعمال چشموں کے ماہرین کے لیے معقول رہتا ہے۔ آنکھوں کی جانچ کرتے وقت ایک آپٹیشن جانچ کے لیے استعمال ہونے والے چشموں کے فریموں کے اندر معلوم پاور کے صحیح لینسوں کے مختلف اتحاد کو تماس میں رکھتے ہیں۔ آپٹیشن سادہ الجبری جمع کے ذریعہ لینس کی مطلوبہ پاور کا حساب لگاتا ہے۔ مثال کے طور پر $+2.0D$ پاور اور $+0.24D$ کی پاور والے دو لینسوں کا اتصال ایک $+2.25D$ پاور والے واحد لینس کی پاور کے برابر ہوتا ہے۔ واحد لینس کے ذریعہ بننے والی شبیہ کے نقص کو کم کرنے کی غرض سے لینس نظاموں کو ڈیزائن کرتے وقت لینس کی پاور کی سادہ جمعی خصوصیت کا استعمال کیا جاسکتا ہے۔ ایسا لینس نظام جو ایک دوسرے کے تماس میں میں موجود بہت سارے لینسوں پر مشتمل ہوتا ہے، عام طور سے کیمرہ کے لینسوں کے ڈیزائن اور خوردبینوں نیز دوربینوں کے آبیگلیٹو میں استعمال ہوتا ہے۔

سوالات

- 1- لینس کی ڈیپو پاور کی تعریف کیجیے۔
- 2- ایک محدب لینس سے 50 سینٹی میٹر کے فاصلے پر ایک سوئی کی حقیقی اور الٹی شبیہ بنتی ہے۔ سوئی کو محدب لینس کے سامنے کہاں رکھا گیا ہے اگر شبیہ شے کے برابر جسامت کی بنتی ہے۔؟ لینس کی پاور بھی معلوم کیجیے۔
- 3- 2m فوکل لمبائی والے محدب لینس کی پاور کا پتہ لگائیے۔

آپ نے کیا سیکھا

- روشنی سیدھی لائن میں چلتی ہوئی معلوم ہوتی ہے۔
- آئینے اور لینس اشیا کی شبیہ بناتے ہیں۔ شبیہ شے حقیقی یا مجازی ہوتی ہے جو شے کے مقام پر منحصر ہوتی ہے۔
- سبھی طرح کی انعکاسی سطحیں انعکاس کے قوانین کا اتباع کرتی ہیں۔
- انعطافی سطحیں انعطاف کے قوانین کا اتباع کرتی ہیں۔
- کڑوی آئینوں اور لینسوں کے لیے نئی کارٹیسی نشان روایت پر عمل کیا جاتا ہے۔
- آئینہ کا فارمولا $\frac{1}{v} + \frac{1}{u} = f$ ، ایک کڑوی آئینہ کے لیے شے کے فاصلے (u)، شبیہ کے فاصلے (v) اور فوکل لمبائی (f) کے درمیان تعلق کو بیان کرتا ہے۔

- کڑوی آئینہ کی فوکل لمبائی اس کے نصف قطر انحناء کے آدھے کے برابر ہوتی ہے۔
- کڑوی آئینہ کے ذریعہ پیدا ہونے والی تکبیر شبیہ کی اونچائی اور شے کی اونچائی کا تناسب ہوتی ہے۔
- ایک روشنی کی شعاع جو کثیف وسیلہ سے لطیف وسیلہ میں ترچھے سفر کر رہی ہے نارمل سے دور جھکتی ہے۔ ایک روشنی کی شعاع نارمل کی طرف اسی وقت جھکتی ہے جب وہ لطیف وسیلہ سے کثیف وسیلہ کی طرف ترچھی سفر کرتی ہے۔
- روشنی خلا میں بہت زیادہ رفتار ($3 \times 10^8 \text{ ms}^{-1}$) سے سفر کرتی ہے۔ مختلف وسیلوں میں روشنی کی چال الگ الگ ہوتی ہے۔
- ایک شفاف وسیلہ کا انعطافی اشاریہ روشنی کی خلا میں رفتار اور وسیلہ میں رفتار کا تناسب ہوتا ہے۔
- ایک مستطیل نما گلاس سلیب کی صورت میں انعطاف ہوا۔ شیشہ کے درمیانی رخ اور شیشہ۔ ہوا کے درمیانی رخ دونوں میں ہوتا ہے نمودی شعاع، واقع شعاع کے سمت کے متوازی ہوتی ہے۔
- لینس فارمولا $\frac{1}{v} - \frac{1}{u} = \frac{1}{f}$ ، ایک شے کا فاصلہ (u) شبیہ کا فاصلہ (v) اور کڑوی لینس کی فوکل لمبائی (f) کے درمیان تعلق کو بیان کرتا ہے۔
- لینس کی پاور اس کی فوکل لمبائی کا مقلوب ہوتی ہے۔ لینس کی پاور کی SI اکائی ڈائیوپٹر ہے۔

مشقیں

- 1- ان میں سے کس قسم کے ماڈے سے لینس نہیں بنایا جاسکتا؟
 - (a) پانی
 - (b) شیشہ
 - (c) پلاسٹک
 - (d) مٹی
- 2- مقعر آئینہ سے بنی ہوئی شبیہ کا مشاہدہ کرنے پر وہ مجازی، سیدھی اور شے سے بڑی پائی گئی۔ شے کا مقام کہاں ہوگا؟
 - (a) پرنسپل فوکس اور مرکز انحناء کے درمیان
 - (b) مرکز انحناء پر
 - (c) مرکز انحناء سے دور
 - (d) آئینہ کے قطب اور اس کے پرنسپل فوکس کے درمیان
- 3- محدب لینس کے سامنے شے کا مقام کہاں ہونا چاہیے تاکہ حقیقی اور شے کی جسامت کے برابر شبیہ حاصل ہو۔
 - (a) لینس کے پرنسپل فوکس پر
 - (b) فوکل لمبائی سے دوگنے فاصلے پر
 - (c) لائنٹا پر
 - (d) لینس کے نوری مرکز اور اس کے پرنسپل فوکس کے درمیان
- 4- ایک کڑوی آئینہ اور ایک پتلے کڑوی لینس، دونوں کی فوکل لمبائی 15cm ہے۔ آئینہ اور لینس ہو سکتے ہیں۔
 - (a) دونوں مقعر
 - (b) دونوں محدب
 - (c) آئینہ مقعر اور لینس محدب
 - (d) آئینہ محدب، لیکن لینس مقعر

- 5- آپ آئینہ سے کتنے بھی فاصلے پر کھڑے ہوں آپ کی شبیہ سیدھی دکھائی پڑتی ہے۔ آئینہ ہوگا۔
 (a) مسطح (b) مقعر
 (c) محدب (d) یا تو مستوی یا پھر محدب
- 6- کسی ڈکشنری کے چھوٹے حروف پڑھنے کے لیے آپ کون سے لینس کا استعمال کرنا پسند کریں گے۔
 (a) 50cm فوکل لمبائی والا محدب لینس
 (b) 50cm فوکل لمبائی والا مقعر لینس
 (c) 5cm فوکل لمبائی والا محدب لینس
 (d) 5cm فوکل لمبائی والا مقعر لینس
- 7- ایک 15cm فوکل لمبائی والے محدب آئینہ کے استعمال سے ہم کسی شے کی سیدھی شبیہ حاصل کرنا چاہتے ہیں۔ آئینہ سے شے کے فاصلے کی رینج کیا ہونی چاہیے؟ شبیہ کی نوعیت کیا ہوگی؟ کیا شبیہ شے سے چھوٹی ہوگی یا پھر بڑی؟ اس صورت میں شبیہ کے بننے کو شعاعی ڈائیگرام بنا کر دکھائیے۔
- 8- مندرجہ ذیل حالات میں استعمال ہونے والے آئینہ کی قسم کا نام بتائیے۔
 (a) کاروں کی ہیڈ لائٹوں میں
 (b) بغل یا پیچھے کا نظارہ دیکھنے کے لیے گاڑیوں میں استعمال ہونے والے آئینہ
 (c) شمسی بھٹیوں میں
 اپنے جوابات کی حمایت میں دلیل پیش کیجیے۔
- 9- ایک مقعر لینس کا آدھا حصہ کالے کاغذ سے ڈھکا ہوا ہے۔ کیا یہ لینس شے کی مکمل شبیہ بنا سکتا ہے؟ اپنے جواب کی تصدیق تجربہ کے ذریعہ کیجیے۔ اپنے مشاہدات کی وضاحت کیجیے۔
- 10- ایک شے جو 5cm لمبی ہے، ایک 10cm فوکل لمبائی والے مرکزی لینس سے 25cm کے فاصلے پر موجود ہے۔ شعاعی ڈائیگرام کھینچیے اور بننے والی شبیہ کا مقام، جسامت اور نوعیت کا پتہ لگائیے۔
- 11- ایک 15cm فوکل لمبائی والا مقعر لینس 10cm کے فاصلے پر شبیہ بناتا ہے۔ شے لینس سے کتنے فاصلے پر رکھی ہے؟ شعاعی ڈائیگرام کھینچیے۔
- 12- ایک شے 15cm فوکل لمبائی والے محدب آئینہ سے 10cm کے فاصلے پر رکھی ہے۔ شبیہ کا مقام اور نوعیت معلوم کیجیے۔
- 13- ایک مسطح آئینہ سے پیدا ہونے والی تکبیر +1 ہے۔ اس کا کیا مطلب ہے؟
- 14- ایک 5.0cm لمبی شے ایک 30cm کے نصف قطر انحناء والے محدب آئینہ کے سامنے 20cm کے فاصلے پر رکھی ہوئی ہے۔ شبیہ کا مقام، نوعیت اور جسامت معلوم کیجیے۔
- 15- ایک 7.0cm جسامت کی شے ایک 18cm فوکل لمبائی والے مقعر آئینہ کے سامنے 27cm کے فاصلے پر رکھی ہوئی ہے۔ آئینہ سے کتنے فاصلے پر پردہ رکھنا چاہیے جس سے ایک واضح فوکس والی شبیہ حاصل ہو سکے؟ شبیہ کی جسامت اور نوعیت کا پتہ لگائیے۔
- 16- 2.0D پاور والے لینس کی فوکل لمبائی معلوم کیجیے۔ یہ کس طرح کا لینس ہے؟
- 17- ایک ڈاکٹر نے +1.5 D کی پاور والا اصلاحی لینس تجویز کیا ہے۔ لینس کی فوکل لمبائی معلوم کیجیے۔ تجویز کیا ہوا لینس مرکزی ہے یا غیر مرکزی؟